

இனிமையான குழந்தைகளே! இந்த பழைய உலகத்தில் எந்த ஒரு ஆசையும் வைக்காமல் எதிர்காலத்தில் உயர்ந்த பதவி அடைவதற்காக பற்றிலிருந்து மட்டும் விடுபடுங்கள். தந்தையை நினையுங்கள், தூய்மையாகுங்கள்.

கேள்வி :

பாபா எந்த நேரான எளிய வழியைக் கூறுகிறார்? எந்த விஷயத்தோடு பாபாவிற்கு தொடர்பு இல்லை?

பதில் :

பாபா குழந்தைகளை சாந்தி தாமம், சுகதாமம் செல்வதற்கான நேரான எளிய வழியைக் கூறுகின்றார். குழந்தைகளே! தந்தையை மட்டும் நினையுங்கள், தூய்மையாகுங்கள். மற்றபடி உங்கள் முன்பு ஏதாவது விபத்து ஏற்பட்டாலோ, துக்கம் அல்லது நோய் ஏற்பட்டாலோ, நஷ்டம் ஏற்பட்டாலோ..... இது அனைத்தும் உங்களுடைய கர்மத்தின் கணக்காகும். இவைகளுடன் பாபாவிற்கு எந்த தொடர்பும் இல்லை. பாபா யுத்திகளை கூறுகிறார். கர்ம பந்தனத்திலிருந்து விடுபடுதல் ஒவ்வொரு குழந்தையின் வேலை (முயற்சி) யாகும்.

கேள்வி :

சில குழந்தைகள் எந்த காரணத்தினால் சேவைக்கான தகுதியை அடைவதில்லை?

பதில் :

பெயர் புகழின் இலேசான போதை இருக்கின்றது. உள்ளுக்குள் மாயாவின் புழு இருக்கிறது. இதனால் சேவைக்கான தகுதியை அடைய முடிவதில்லை.

பாடல் :

திரும்பி போனது துக்கத்தின் உலகம்.....

ஓம் சாந்தி.

மகிழ்ச்சி மற்றும் துன்பம்! ஆனால் இப்போது இராவண இராஜ்யமாகும். இராவண இராஜ்யம் என்று எதைக் கூறுகின்றோம் என்று மனிதர்களுக்குத் தெரியவில்லை. தந்தை வந்து குழந்தைகளுக்கு துன்பம் எப்பொழுது ஏற்படுகிறது, மகிழ்ச்சி எப்போது ஏற்படுகிறது என புரிய வைக்கிறார். இந்த இராவண இராஜ்யத்தில் துன்பம் இருக்கிறது என்றால் மகிழ்ச்சியும் இருக்கிறது. இப்பொழுதே மகிழ்ச்சி, இப்பொழுதே துன்பம். குழந்தை பிறந்தால் மகிழ்ச்சி, இறந்து போய்விட்டால் துன்பம். இவ்விடத்தின் சுகம் காகத்தின் எச்சத்திற்குச் சமம் என சந்நியாசிகள் கூட கூறுகின்றார்கள். எனவே நிச்சயமாக இது துன்பத்தின் உலகம் என கூறுவார்கள். ஆனால் அவர்களுக்கு எப்பொழுதும் சுகம், துன்பத்தின் அடையாளமே இல்லாத இடம் சத்யுகத்தில் இருக்கிறது என தெரியவில்லை. உண்மையில் இப்பொழுது இரவாக இருக்கிறது என குழந்தைகளாகிய நீங்கள் அறிகிறீர்கள். இரவு துக்கமுடையதாக இருக்கிறது. இதற்கு இராவணனின் இரவு என்று கூறப்படுகின்றது. இராவணன் வரும் பொழுது தான் பக்தி ஆரம்பமாகிறது. விகாரமும் ஆரம்பமாகின்றது. இப்பொழுது நாம் எப்பொழுதும் மகிழ்ச்சியாக இருப்பதற்காக முயற்சி செய்து கொண்டு இருக்கிறோம் என குழந்தைகளாகிய நீங்கள் அறிகிறீர்கள். குழந்தைகளே! எதிர்காலத்தில் உயர்ந்த பதவி அடைவதற்காக முயற்சி செய்யுங்கள், வேறு எதிலும் ஆசை வைக்காதீர்கள் என பாபா புரிய வைத்துக் கொண்டு இருக்கின்றார். எல்லையற்ற தந்தையிடமிருந்து என்ன கிடைக்கிறது என்பது குழந்தைகளுக்குத் தெரியவில்லை. தந்தை தான் வந்து தெரிவிக்கிறார். பரமாத்மாவிடமிருந்து என்ன கிடைக்கிறது என உலகத்திற்குத் தெரியவில்லை. சுகம், துக்கம் இரண்டையும் அவரே கொடுக்கிறார் என நினைக்கிறார்கள். நான் எப்பொழுதும் சுகத்தையே கொடுக்கிறேன் என பாபா கூறுகின்றார். நீங்கள் ஸ்ரீமத்படி மட்டும் செல்லுங்கள். நான் உங்களுக்கு சாந்தி தாமம் மற்றும் சுகதாமத்திற்கான வழியைத் தெரிவிப்பதற்காக வந்திருக்கிறேன். அந்த வழிப்படி நடப்பது உங்களுடைய வேலையாகும். வேறு என்ன குழப்பம் வருகிறது. முழு உலகமும் குழப்பத்தில் இருக்கிறது. நான் நேரடியான எளிய வழியைக் கூறுகிறேன் என பாபா கூறுகின்றார். அது மிகவும் எளிதாகும். மற்றபடி விபத்துக்கள் சச்சரவுகள் ஏற்படுகிறது, துக்கம் ஏற்படுகிறது, நோய் போன்றவை ஏற்படுகிறது..... இது

அனைத்தும் உங்களுடைய கர்மத்தின் கணக்காகும். எனவே ஒவ்வொருவரும் அனுபவிக்க வேண்டும். இவைகளோடு எனக்கு எந்த தொடர்பும் இல்லை. இச்சமயம் கூட யாராவது ஏதாவது பாவம் செய்கிறார்கள் என்றால், துக்கத்தை அனுபவிக்க வேண்டியிருக்கிறது. நானே உங்களுக்கு வழியைக் காண்பிப்பதற்காக வந்திருக்கிறேன். என்னுடைய கட்டளை தந்தையாகிய என்னை நினையுங்கள். ஏனென்றால், திரும்பிச் செல்ல வேண்டும். மற்றபடி சண்டை சச்சரவுகளில் முழு ஆயுளும் கழிந்து விட்டது. நானோ நேர் வழி காண்பிக்கிறேன். என்னை நினையுங்கள் தூய்மையாகுங்கள். எப்படி இருப்பது? இந்த யுக்திகளையும் தெரிவிக்கிறார். மற்றபடி சிந்திக்க வேண்டியது, முயற்சி செய்ய வேண்டியது உங்களுடைய வேலையாகும். இந்த கர்ம பந்தனம் குழந்தைகளாகிய உங்களுடையதாகும். இல்லறத்தில் இருந்தபடியே தூய்மையாகுங்கள் என பாபா கூறுகின்றார். மனைவிக்கு கணவர் மீதும், குழந்தைகளிடத்தும் நிறைய பற்று இருக்கிறது என பாபா அறிகிறார். அவைகளிலிருந்து விடுபட வேண்டும். பற்றிலிருந்து விடுபடுதல்..... இதுவும் குழந்தைகளிடனுடைய வேலையாகும்.

பாபா வெறும் இரண்டு விஷயங்களைக் கூறுகின்றார். முழுமையாக ஆஸ்தி அடைய வேண்டும் என்றால் ஒன்று, கட்டாயம் தூய்மையாகுங்கள். இரண்டாவது, யோகத்தில் இருங்கள். ஏதாவது ஒரு விஷயத்தில் உங்களிடம் யாராவது சண்டையிடுகிறார்கள் என்றால் இது உங்களின் கர்மத்தின் கணக்கு வழக்கு. மற்றபடி நீங்கள் தூய்மை யாகுங்கள். இதை அரசாங்கம் கூட தடுக்க முடியாது. பாபா வழியைக் காண்பிக்கின்றார். நீங்கள் வீடு வாசலை விடக் கூடாது. நீங்கள் இல்லறத்தில் இருந்து கொண்டே தூய்மையாக இருக்க வேண்டும். மேலும் யோகத்தில் இருக்க வேண்டும். தூய்மையாக இருப்பது மிகவும் கடினம் என மனிதர்கள் நினைக்கிறார்கள். ஏனென்றால் இது போன்ற கல்வியை யாரும் ஒருபோதும் கொடுக்கவில்லை. நல்லது. எத்தனையோ பேர் பிரம்மச்சாரிகள் இருக்கிறார்கள். ஆனால் இங்கேயோ இல்லறத்தில் இருந்து கொண்டே தூய்மையாக இருக்க வேண்டும் என்பது சட்டமாகும். குமாரி தூய்மையாக இருக்கிறார் அவருக்கு மிகவும் எளிது. தூய்மையாக இருங்கள். இல்லறத்தில் செல்லாதீர்கள். இதில் தைரியம் மட்டும் வேண்டும். நாங்கள் பாரதத்தை சொர்க்கமாக மாற்றுவதற்காக தூய்மையாக இருக்க விரும்புகிறோம் என நீங்கள் கூறலாம். இதில் பாரதத்திற்குத்தான் நன்மை இருக்கின்றது. தூய்மையின் ஆஸ்தி நமக்கு கிடைத்துவிடும். இது ஆஸ்தி அடைவதற்கான விஷயமாகும். சத்யுகத்தில் தூய்மையான விஷயம் இருந்தது. சங்கமயுகத்தில் யார் தூய்மையாக மாறுகிறார்களோ அவர்களே தூய்மையான உலகத்திற்கு அதிபதியாகிறார்கள். இதில் முழு உலகத்திற்கான கேள்வி எதுவும் இல்லை. அதாவது அனைவரும் எப்படி தூய்மையாவார்கள்? இப்போது அனைவருக்கும் மரணத்தின் நேரம் ஆகும். இப்பொழுது அனைவரும் கணக்கு வழக்கை முடித்துவிட்டு திரும்பிச் செல்ல வேண்டும். அனைவரும் வந்து ஞானத்தை எடுக்க மாட்டார்கள். யார் எளிய இராஜயோகத்தைக் கற்கிறார்களோ அவர்களே ஆஸ்தியைப் பெறுவார்கள். முழு உலகம் மட்டும் அல்ல, முழு பாரதமும் கூட இந்த ஞானத்தைக் கேட்டு தாரணை செய்ய முடியாது. மற்றபடி ஏதாவது சண்டைகள் இருக்கிறது என்றால், அதை குழந்தைகளாகிய நீங்கள் யோக பலத்தினால் அழிக்க வேண்டும். யாருக்குள்ளாவது சிறிது பற்று இருக்கிறது, மோகத்திலிருந்து விடுபட்டவர் ஆகவில்லை, அந்த சக்தி இல்லை என்றால், அவர்கள் அடி வாங்க வேண்டியிருக்கிறது. பாபாவிடம் ஒரு கோபிகை மிகவும் கண்ணீர் விட்டார் என்ற செய்தி வந்தது. ஆனால் அழுவதால் என்ன நடக்கும்! பாபா வழி முறைகள் நிறைய கூறியிருக்கிறார். கணவரிடம் நாங்கள் தூய்மையாக வாழ விரும்புகிறோம், மற்ற சேவைகள் அனைத்தும் செய்வதற்கு தயாராக இருக்கிறோம் எனக் கூறுங்கள். யுக்தியினால் தன்னை விடுவித்துக் கொள்ளலாம். ஆனால் முதலில் தன்னுடைய மனதின் பற்றுதலை நீக்க வேண்டும். தாய்மார்களுக்கு கணவர், மற்றும் குழந்தைகளின் மீது நிறைய பற்று இருக்கிறது. பிறகு யாராவது எங்களை விடுவியுங்களேன், விடுவியுங்களேன் என்று கூறுகிறார்கள். ஆனால் இதில் கத்துவதற்கோ அழுவதற்கோ அவசியம் இல்லை. இது புரிந்து கொள்ள வேண்டிய விஷயமாகும். யாராவது நல்ல மனிதரின் மனைவி என வைத்து கொள்ளுங்கள், குழந்தைகள் கூட மிக நன்றாக இருக்கிறார்கள். அவர்களுக்கு பாபா இல்லற விவகாரங்களில் இருந்து கொண்டே இந்த கடைசி ஜன்மத்தில் தூய்மையாக இருந்து காட்டுங்கள் என கூறுவார். எனவே கணவருக்குப் புரிய வைத்து வசப்படுத்த வேண்டும். இல்லையென்றால் பதில் அளிக்க வேண்டும். ஆனால் பற்றிலிருந்து விடுபடும் பொழுது தான் இதனை செய்ய முடியும். யாராவது விரும்பினால், ஒரு நொடியில் கூட பற்றிலிருந்து விடுபடலாம். இல்லையென்றால், வாழ்க்கை முழுவதும் கூட செய்ய முடியாது. பலருக்கு விட்ட பிறகும் கூட பற்றுதல் நீங்குவதில்லை. பிறகு அந்த பற்று சென்று கொண்டேயிருக்கின்றது. அப்போது நிலை நன்றாக இருப்பதில்லை. ஆகையால் தான் பாபா முதலில் பற்றிலிருந்து விடுபடுங்கள் என கூறுகின்றார். மற்றபடி செயல் மட்டும் கெட்டுப் போனால் பாபா என்ன செய்வார்? அனைவருக்குமான ஒரே வழி

தூய்மையாக மாறுதல் ஆகும். ஒரு வேளை தூய்மையாக இருக்க விடவில்லை என்றால் தங்கள் காலில் நின்று ஏதாவது ஒரு வேலையில் ஈடுபடுங்கள். இங்கே தூய்மையான மனம் வேண்டும். வீட்டை விட்டு வந்தோம். பிறகு பிராமண குலத்தில் ஏதாவது பெயர் புகழில் மாட்டிக் கொண்டோம் என்று இருக்கக்கூடாது. இப்படி பலர் இருக்கிறார்கள். அவர்களுக்கு பெயர் புகழின் லேசான போதை இருக்கிறது. அவர்களின் நிலை உயர்வதில்லை. சேவைக்குத் தகுதி அடைவதில்லை. ஏனென்றால், உளுக்குள் புழு இருக்கிறது. மாயை விடுவதில்லை. பாபா நிறைய மாயாவின் புயல் வருகிறது என எழுதுகிறார்கள். அப்படி என்றால் நிச்சயம் லேசாக போதை வருகின்றது. இங்கே தாமரை மலருக்கு சமமாக இருக்க வேண்டும். வாடிப் போகக்கூடிய விஷயம் இல்லை. அனைவருக்கும் அவரவர் கர்ம பந்தனம் இருக்கின்றது. அதற்கு ஏற்ப அவரவருக்கென்று மருந்தும் இருக்கின்றது. சிலர் வருமானத்திற்காகக் கேட்கிறார்கள் என்றால், பாபா அவரின் கணக்கு வழக்கைப் பார்த்து ஆலோசனை வழங்குவார். பலருடைய தொழில் பாவம் செய்யாமல் சரீர நிர்வாகம் செய்ய முடியாமல் இருக்கிறது. தற்காலத்தில் காலம் அப்படி ஆகிவிட்டது. யாரிடமாவது நிறைய பணம் இருக்கிறது என்றால், பாவம் செய்ய வேண்டிய அவசியம் இல்லை. அமைதியில் உட்கார்ந்து யோகத்தின் வருமானத்தை சம்பாதிப்புகள் என பாபா கூறுகின்றார். ஆனால் வேலை செய்வதற்கு முன்பாக ஆலோசனை பெற வேண்டும். வேலையை செய்த பிறகு இந்த விஷயத்தில் மாட்டிக் கொண்டேன் என்ன செய்வேன்! என்று கூறக் கூடாது. பாபா புரிய வைத்துக் கொண்டு இருக்கின்றார். ஒருவேளை நிறைய பணம் இருக்கின்றது என்றால், அமைதியில் உட்கார்ந்து ஆஸ்தியை அடையுங்கள். வேலை, தொழில் போன்ற சச்சரவுகளை விடுங்கள். ஒவ்வொரு அடியிலும் ஸ்ரீமத் படி செல்வது அவசியமாகும்.

தங்களுக்குள் மிகவும் இனிமையாக இருக்க வேண்டும். இல்லையென்றால், பாப்தாதாவின் பெயர் கெட்ட பெயராக்கி விடுவர். பாப்தாதா அல்லது சத்குருவை நிந்தனை செய்பவர்கள் உயர்ந்த பதவி அடைய முடியாது. தங்களின் கைகளில் சட்டத்தை எடுக்கக் கூடாது. இல்லையென்றால் ஈஸ்வரிய குலத்தில் கூட இப்படிப்பட்ட குழந்தைகள் இருக்கிறார்களா என்று அனைவரும் கூறுவார்கள். யாருக்கும் துக்கம் அளிக்காதீர்கள் என பாபா கூறுகின்றார். அதிகாலையில் எழுந்து பாபாவை நினைப்புகள். பாபா தாங்கள் எவ்வளவு இனிமையானவர். தாங்கள் எங்களை இராஜாக்களுக்கு இராஜாவாக சொர்க்கத்திற்கு அதிபதியாக மாற்றுகிறீர்கள். நாங்கள் உங்களுடைய ஸ்ரீமத்படி நிச்சயம் நடப்போம். நாங்கள் அசுர வழிப்படி நடக்க மாட்டோம். பாபாவை நினைக்கவில்லை என்றால், இவர்களுக்குள் இன்னும் பழைய அசுர சம்ஸ்காரங்கள் இருக்கின்றது என்று பாபா புரிந்து கொள்வார். இவர்கள் சொர்க்கத்தின் இராஜ்ஜிய பாக்கியத்தை அடைவார்களா? தங்களின் நடத்தையைப் பாருங்கள். இல்லையென்றால், குழந்தைகளாகிய உங்களைப் போன்ற அதிர்ஷ்டசாலி முழு உலகிலும் யாரும் கிடையாது. சொந்தக் குழந்தைகள் ஆகுங்கள் என பாபா கூறுகின்றார். உங்களுடைய நடத்தையை பாபா மகிழ்ச்சி அடையும் அளவிற்கு வெளிப்படுத்துங்கள். குழந்தைகளை எப்படி துக்கத்திலிருந்து விடுவிப்பது, உயர்ந்த பதவியை அடையச் செய்வது என்று குழந்தைகளைப் பற்றிய கவலை தந்தைக்கு இருக்கிறது. பகல் நன்கு வேலை செய்யுங்கள். ஆனால் பிரம்ம முகூர்த்தத்தில் எழுந்து பாபாவிடம் இனிமையிலும் இனிமையாகப் பேச வேண்டும் என பாபா புரிய வைக்கின்றார். பாபா தாங்கள் அதிசயம் செய்து விட்டீர்கள். 21 பிறவிகளுக்கு சொர்க்கத்தின் இராஜ்ய பதவியை தாங்கள் கொடுக்கிறீர்கள். நாங்கள் உங்களிடம் அர்ப்பணம் ஆகிவிடவா? அப்படி என்றால் அர்ப்பணம் ஆக வேண்டும். சும்மா சொல்லிக் கொண்டிருக்கக் கூடாது. எவ்வளவு நேரம் நினைவில் இருக்கிறீர்களோ அதனுடைய தாக்கம் முழுநாளும் இருக்கும். நிறைய பி.கே காலையில் எழுவதில்லை. அப்படி என்றால், தாரணையும் ஆகாது. காலையில் எழுந்திருக்கக்கூடிய பழக்கம் ஆகி விட்டால் பிறகு பாருங்கள் எப்படி சேவை செய்யக்கூடியவராகி விடுகிறார்கள். யாருக்கு சேவையில் ஆர்வம் இருக்கிறதோ அவர்கள் எங்கு வேண்டுமானாலும் சேவை செய்வார்கள். நூற்றில் ஒருவராவது வருவார். இதில் வெட்கப்படக் கூடாது. சேவை இங்கும் அங்கும் இருக்கிறது. பாபா யுத்திகளை தெரிவித்துக் கொண்டு இருக்கிறார். போதை இருக்க வேண்டும். நரனை நாராயணனாக மாற்றக்கூடிய போதையைத் தவிர பிற போதைகள் அனைத்தும் நஷ்டம் அளிக்கக்கூடியது. இந்த போதையை பாபா ஏற்றுகிறார். மற்ற யாரிடமும் ஞானத்தின் போதை இல்லை. அழுக்கான உலகம் மற்றும் தூய்மையான உலகம் பற்றி யாருக்கும் தெரியவில்லை. அழுக்கான உலகத்தில் நிச்சயம் அழுக்காக இருப்பார்கள். ஆகையால் தான் தூய்மையான தேவதைகளை பூஜிக்கிறார்கள். சத்யுகம் திரேதாவில் பரிசுத்தமான மகாராஜா, மகாராணியாக இருந்திருக்கிறார்கள். இராவணனின் இராஜ்யம் துவாபர யுகத்திலிருந்து ஆரம்பமாகிறது. சிவபாபா நமக்கு நல்ல கர்மத்தைக் கற்பிக்கின்றார் மற்றும் பதவியினுடைய சாட்சாத்காரமும் அளிக்கிறார் என குழந்தைகள் அறிகிறார்கள். இது பிரத்யக்ஷ பலனின்

சாட்சாத்காரம் ஆகும். பாபாவே கற்பிப்பதற்காக வந்திருக்கின்றார் என்றால் கற்றுக் கொள்ள வேண்டும் என்ற ஆர்வம் எவ்வளவு இருக்க வேண்டும். கர்ம பந்தனம் இருக்கிறது என்று கூறுவது கூட பலகீனம் என்று கூறப்படுகிறது. கர்ம பந்தனத்திலிருந்து விடுபடுவதற்கான வழிமுறைகளைக் கூட பாபா தெரிவித்துக் கொண்டேயிருக்கிறார். ஆனால் இப்படிப்பட்ட ஆலோசனைகளை உறுதியான குழந்தைகளுக்குத் தான் கொடுக்க முடியும். அரைகுறையாக இருப்பவர்களுக்குக் கொடுக்க முடியாது. சிலர் பந்தனத்தில் இருக்கக்கூடியவர்கள் கூட முயற்சி செய்து ஞான யோக பலத்தினால் கணவரை வசப்படுத்தி, அவர்களை அழைத்து வருகிறார்கள். நிறைய அடியும் வாங்குகிறார்கள். தரணியே பிளந்தாலும் தர்மத்தை விடாதீர்கள் என்று கூறப்படுகிறது. எனவே இவ்வாறு உறுதியும் எடுக்கப்படுகிறது. மேலும் அதன் படி நிலையாக இருக்க வேண்டும். மாயா மிகவும் பலசாலியாக இருக்கிறது. அதனை வெற்றி அடைய வேண்டும். முழுமையாக முயற்சி செய்ய வேண்டும். சொர்க்கத்தில் ஏதாவது பதவி கிடைக்கட்டும் என்று இருக்கக் கூடாது. உயர்ந்தவர்களாக மாறுவதற்காக முயற்சி செய்ய வேண்டும். நல்லது

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம் :

1. தங்கள் கையில் சட்டத்தை எடுக்கக்கூடாது. தங்களுக்குள் மிகமிக இனிமையாக இருக்க வேண்டும். யாருக்கும் துன்பம் கொடுக்கக்கூடாது. பிரம்ம முகூர்த்தத்தில் எழுந்து இனிமையிலும் இனிமையாகப் பேச வேண்டும்.

2. நொடியில் மோகத்திலிருந்து விடுபட வேண்டும். தூய்மையாக இருப்பதற்கான வழி முறைகளைக் கண்டறிய வேண்டும். தைரியம் வைக்க வேண்டும். ஞான யோக பலத்தால் கணக்கு வழக்குகளை முடிக்க வேண்டும்.

வரதானம் :

சுயநலமற்ற தன்மையின் (பரமார்த்தத்தின்) ஆதாரத்தில் காரியங்களை எளிதாக மாற்றக்கூடிய பாக்கியவான் ஆத்மா ஆகுக.

அரைக்கல்பமாக தொழில், பக்தி, புனித யாத்திரைகள் போன்ற அனைத்திலும் கடினமாக உழைத்தீர்கள். இப்பொழுது கடின உழைப்பிலிருந்து விடுபட்டு விட்டீர்கள். இப்பொழுது காரியம் (விவகாரம்) கூட சுயநலமற்ற தன்மையின் ஆதாரத்தில் எளிதாகி விட்டது. நிமித்தமாக மட்டும் செய்கிறேன். நிமித்தமாக செய்யக்கூடியவர்களுக்கு எப்பொழுதும் எளிதாக அனுபவம் ஆகும். விவகாரம் இல்லை. ஆனால் விளையாட்டாகும். மாயாவின் புயல் கிடையாது. ஆனால் நாடகத்தின் படி முன்னேறுவதற்கான பரிசாகும். எனவே கடின உழைப்பு (கஷ்டப்பட்டு முயல்வது) போய் விட்டது. இப்படிப்பட்ட கடின உழைப்பிலிருந்து தன்னை காப்பாற்றிக் கொள்ளக்கூடிய உயர்ந்த பாக்கியவான் ஆத்மா நான்! என்ற நினைவில் இருங்கள்.

சுலோகன் :

வாழ்க்கையில் இனிமை என்ற குணத்தை தாரணை செய்வது தான் மகான் தன்மையாகும்.